

اختیار کر گیا، اس کے بعد اس صدی کے متعلق اور بہت سے قرآن نمبر مل گئے، سب مل کر ۱۰۰ سے زائد قرآن نمبر ہیں۔ مسودہ تیار ہے طباعت کے اسباب، مالک اسباب بھی فرمادیں تو ایک مفصل تالیف بن جائے گی۔، دعاء فرمائیں،

۳۔ بوزہا ہو گیا ہوں قوی مضحل ہو رہے ہیں۔ اکیسویں صدی پیش نظر تھی اس صدی کے متعلق کچھ قرآن نمبر مل گئے تھے جنہیں میں نے محفوظ کر لیا۔ آپ نے طلب فرمائے تھے بھیج رہا ہوں۔

۴۔ سیرت نمبر کے لئے ایک مضمون بھی ارسال کر رہا ہوں یہ میری تالیف بیسویں صدی کے رسول نمبر (ﷺ) سے ماخوذ ہے یہ کتاب اب نایاب ہے

۵۔ علوم اسلامیہ کے زیر نظر بے شمارہ نے میری تجہنیوں کو فرحت اور کیف عطا کیا ہے۔ اس کے باقی خصوصی شمارے (رعایتی قیمت پر) بھی مل سکیں تو ممنون احسان رہوں گا میں قومی سیرت النبی ﷺ کا نفرنس کے زیر اہتمام وزارت مذہبی امور ”مجلد جات“ پر الستید عالمی کراچی میں مفصل تبصرہ کرتا رہا ہوں علوم اسلامیہ سے متعلق شماروں پر بھی تبصرے کی سعادت حاصل کر سکتا ہوں۔

۶۔ آپ نے شمارہ عام ڈاک کے ذریعے بھیجا پتے والا لفاظہ اللہ تعالیٰ کا شکر ہے کہ مل گیا بند ریجر جسٹی بھیجا جاتا تو بہتر ہوتا

امید ہے کہ آپ مع جملہ افراد خانہ بخیریت ہوں گے۔

علامہ عبدالرؤف فاروقی صاحب مدیر سہ ماہی مکالمہ بین المذہب لاہور

بخدمت گرامی جناب پروفیسر ڈاکٹر صلاح الدین ثانی

السلام علیکم ورحمۃ اللہ وبرکاتہ

مزاج گرامی

علوم اسلامیہ انٹرنیشنل کا شمارہ (جلد نمبر ۳) نمبر ۶ موصول ہو گیا تھا میں تہہ دل سے شکر

گزار ہوں۔ ساتھ ہی آپ کے مضمون "غیر مسلموں کے حقوق" کی سی۔ ڈی بھی مل گئی تھی یہ مضمون "مکالمہ" کے شمارہ مارچ میں انشاء اللہ شائع ہونگے۔ عنایات اور علمی سرپرستی کا شکریہ۔

سوئے اتفاق کہ علوم اسلامیہ کی جلد نمبر ۳ کا شمارہ نمبر ۵ مجھے نہیں ملا، حالانکہ اُس کا سب سے زیادہ مستحق میں ہی تھا شمارہ نمبر سے اُس کی فہرست دیکھ کر اپنی محرومی پر کف افسوس کر رہا ہوں۔ امید ہے ارسال کر کے اس محرومی اور افسوس سے نجات دلائیں گے قلمی اور علمی سرپرستی جاری رکھیں گے۔

مجھے آپ سے ملاقات کا شوق تو تھا ہی۔ اس میں اضافہ ہوتا جا رہا ہے اللہ تعالیٰ اس کی کوئی سبیل پیدا فرمائیں۔

نوٹ: مطلوبہ شمارہ و دیگر بعد کے شمارے ارسال کر دئے گئے ہیں۔

والسلام

عبدالرؤف فاروقی

جامع مسجد خضراء بمن آباد لاہور

گوشہ انجمن اساتذہ علوم اسلامیہ کالجز کراچی

صوبہ سندھ

بخدمت جناب وزیر تعلیم صاحب

موضوع: سندھ پبلک سروس کمیشن کے حوالہ سے تین توجہ طلب امور

السلام علیکم ورحمۃ اللہ وبرکاتہ

جناب والا میں آپ کو کالج اساتذہ کی جانب سے وزیر تعلیم اور سینئر وزیر صوبہ سندھ منتخب

کئے جانے پر مبارکباد پیش کرتا ہوں

یہ امر انتہائی خوش آمد ہے کہ آپ کی حکومت کی توجہ سے سندھ پبلک سروس کمیشن جو پچھلے

کئی سال سے غیر فعال تھا اس کی تشکیل ہو چکی ہے۔

امید ہے اس ادارہ سے عوام کو روزگار کی فراہمی کا سلسلہ شروع ہو جائے گا اور کالجز میں

اساتذہ کی جو شدید قلت ہوگی ہے اس کا ازالہ ہوگا۔

توجہ طلب امور

۱..... جناب والا ۲۰۰۳ء سے اگست ۲۰۰۸ء تک گریڈ ۱۸ تا ۲۰ کی اسامیاں مشتمل نہیں کی گئی ہیں حالانکہ اس دوران ۱۸ تا ۲۰ گریڈ میں متعدد مرتبہ پروموشن ہو چکے ہیں اور ضابطہ کے مطابق ڈی پی سی کے وقت فورٹائز کے تحت طے شدہ پرنسپل کے مطابق اسامیاں منبہا کر کے پبلک سروس کمیشن کے ذریعہ مشتمل کر کے پُر کی جاتی ہیں۔ آپ سے درخواست ہے فوری طور سے اس پر عمل درآمد کیا جائے۔

اس وقت صورت حال یہ ہے کہ ۱۹ اور ۲۰ کی اکثر اسامیاں خالی ہیں، ان اسامیوں کیلئے ٹیسٹ نہیں لیا جاتا ہے بلکہ براہ راست انٹرویو کے ذریعہ سلیکشن کیا جاتا ہے۔ کراچی کے پچاس فیصد کالجز میں مستقل پرنسپل نہیں ہیں اس لئے کہ ڈگری کالج کے لئے ۱۹ گریڈ کا فرد پرنسپل بن سکتا ہے اور مستقل پرنسپل نہ ہونے سے کالجز کا نظم و نسق و تعلیمی نظام متاثر ہو رہا ہے۔

۲..... جناب والا جیسا کہ آپ کے علم میں ہے ہر اسامی کیلئے متعدد امیدوار ایم فل اور پی ایچ ڈی ہوتے ہیں جبکہ سبجیکٹ ایکسپٹ ایڈوائزر ایم اے مدعو کئے جاتے ہیں جن کا مطالعہ و علمی سطح کم درجہ کی ہوتی ہے لہذا درخواست ہے ہر سبجیکٹ کے لئے پی ایچ ڈی ایکسپٹ ایڈوائزر جو سینئر بھی ہو اس کو مدعو کیا جائے اور یہ انتخاب شہری و دیہی دونوں جگہ سے ہوں اس لئے کہ امیدوار بھی دونوں جگہ سے ہوتے ہیں۔

۳..... ایسے امیدوار جو پی ایچ ڈی ہوں انہیں ٹیسٹ سے مستثنیٰ کر کے صرف انٹرویو کی بنیاد پر لیکچرر منتخب کیا جائے تاکہ ایم فل اپنی ایچ ڈی کی حوصلہ افزائی ہو اور نوجوان ایم فل اپنی ایچ ڈی کی جانب راغب ہوں۔

پروفیسر ڈاکٹر صلاح الدین ثانی
پرنسپل قائد ملت گورنمنٹ ڈگری کالج لیاقت آباد کراچی

کاپی برائے:

- ۱۔ سیکریٹری تعلیم صوبہ سندھ
- ۲۔ چیئرمین سندھ پبلک سروس کمیشن
- ۳۔ ممبران سندھ پبلک سروس کمیشن

پروفیسر ڈاکٹر سید عبدالعزیز صاحب ایگننگ ڈائریکٹر ہمدرد یونیورسٹی
گرامی جناب پروفیسر ڈاکٹر صلاح الدین ثانی صاحب
پرنسپل قائد ملت گورنمنٹ ڈگری کالج
لیاقت آباد کراچی

سلام علیکم ورحمۃ اللہ وبرکاتہ

امید ہے مزاج عالی بخیریت ہوں گے۔ آپ کا مراسلہ محرزہ ۲۷ مئی ۲۰۰۸ء اس کے علاوہ
موقر جرائد علوم اسلامیہ بھی مورخہ ۴ جون ۲۰۰۸ء کو موصول ہوئے جس کے لئے میں آپ کا تہہ دل
سے شکر گزار ہوں۔

آپ نے کالج کے اساتذہ کرام برائے علوم اسلامیہ کے لئے جو خصوصی پیکیج کا مشورہ دیا
ہے اور میں اس سلسلہ میں مزید گفتگو کا خواہشمند ہوں لہذا آپ سے گزارش ہے کہ کوئی دن مقرر کر کے
ایک میٹنگ رکھ لیتے ہیں۔ میں آپ کے جواب کا منتظر رہوں گا۔

احترامات فراواں

ڈاکٹر س۔ ڈ۔ ریکڑ

HIESS ہمدرد یونیورسٹی

موضوع: گورنمنٹ کالج کے اساتذہ کو یونیورسٹیز کے اساتذہ کی طرح

اپ گریڈ کرنے کے اعلان پر عمل درآمد کی درخواست

گرامی قدر جناب وزیر تعلیم صاحب صوبہ سندھ

السلام علیکم ورحمۃ اللہ وبرکاتہ

جناب والا میں کالج اساتذہ کی جانب سے سید یوسف رضا گیلانی صاحب کو ملک کا وزیر اعظم منتخب ہونے قائم علی شاہ صاحب کو وزیر اعلیٰ پیر مظہر الحق صاحب کو وزیر تعلیم منتخب ہونے پر مبارکباد پیش کرنا چاہتا ہوں

جناب عالی میں پچھلے دور کے ایک غیر منصفانہ عمل کی جانب آپ کی توجہ مبذول کرانا چاہتا ہوں کہ 2006ء میں سابق وزیر اعظم شوکت عزیز صاحب نے اعلان کیا تھا کہ اسکول سے لیکر یونیورسٹی تک تمام ملازمین کو اپ گریڈ کیا جا رہا ہے اور چاروں صوبوں سے رپورٹ مانگی گئی ہے کہ اس مد میں انہیں مزید کتنے بجٹ کی ضرورت ہوگی لیکن تقریباً دو سال ہونے والے ہیں اس اعلان پر کالج میں عمل درآمد نہیں ہوا ہے البتہ معلوم ہوا ہے جزیئی طور سے سندھ و پنجاب میں غیر تدریسی ملازمین کو اپ گریڈ کیا گیا ہے

جبکہ ملک کی تمام یونیورسٹیز میں دسمبر 2006ء سے 17 گریڈ ختم کر کے 18 کر دیا گیا ہے جو 18 میں تھے انہیں 19 میں کر دیا گیا ہے اور 19 کو 20 میں اور 20 کو 21 میں کر دیا گیا ہے

لہذا آپ سے درخواست ہے فوری طور سے تمام کالج اساتذہ کو 2006ء سے اپ

گریڈ کرنے کا اعلان کیا جائے

ہم اساتذہ امید رکھتے ہیں آپ کی پارٹی جس نے اپنے ہر دور میں اساتذہ کے مسائل

حل کئے ہیں اس مسئلہ کو بھی حل کروائیں گے اور 2006 سے جاری ثانوی سلوک کا خاتمہ فرمائیں گے،

کاپی برائے ضروری کارروائی: